

रोजगार व स्वयंरोजगार संचालनालय व
अधिनस्त कार्यालयासाठी संगणक यंत्रणा
खरेदी करणेबाबत.

महाराष्ट्र शासन
रोजगार व स्वयंरोजगार विभाग
शासन निर्णय क्रमांक: रोस्वरो-२०१५/प्र.क्र.०९/रोस्वरो-१
जी.टी.हॉस्पिटल कॉम्प्लेक्स इमारत, ५ वा मजला
नवीन मंत्रालय, मुंबई-४००००९
तारीख: २३/०३/२०१५

वाचा -

- १) आयुक्त, रोजगार, स्वयंरोजगार व कौशल्य विकास यांचे पत्र क्र.रोस्वरां—७/संगणक/
४१३ दि.१४ जानेवारी, २०१४
- २) दि.२८ नोव्हेंबर, २०१४ रोजी पार पडलेल्या प्रकल्प अंमलबजावणी समितीचे इतिवृत्त
- ३) शासन निर्णय क्रमांक: रोजगार व स्वयंरोजगार विभाग, क्र. रोस्वरो-२०१५/प्र.क्र.०९/
रोस्वरो-१ दि.०६ फेब्रुवारी, २०१५
- ४) आयुक्त, रोजगार, स्वयंरोजगार व कौशल्य विकास यांचे पत्र क्र.रोस्वरां—७/संगणक/
२२६(क)/२५०५ दि.१७ मार्च, २०१५

शासन निर्णय -

कौशल्य विकास व उद्योजकता विभागाच्या (पूर्वीचा रोजगार व स्वयंरोजगार विभाग) दि.२८ नोव्हेंबर, २०१४ रोजी पार पडलेल्या प्रकल्प अंमलबजावणी समितीच्या बैठकीत रोजगार व स्वयंरोजगार संचालनालय व अधिनस्त कार्यालय यांच्यासाठी संगणक व त्यासंदर्भातील यंत्रणा खरेदी करण्याच्या प्रस्तावास मान्यता देण्यात आली. सदर बैठकीच्या इतिवृत्तास अनुलक्षून व आयुक्त, रोजगार, स्वयंरोजगार व कौशल्य विकास यांच्या दि.१४ जानेवारी, २०१५ च्या पत्रास अनुलक्षून रोजगार व स्वयंरोजगार संचालनालय व अधिनस्त कार्यालयासाठी संगणक यंत्रणा खरेदी करण्यास दि.०६ फेब्रुवारी, २०१५ च्या शासन निर्णयान्वये मान्यता देण्यात आली. सदर शासन निर्णयानुसार आयुक्त (रोस्वरो) यांनी प्रोजेक्टर खरेदीसाठीचे आदेश DGS&D यांच्या दरकरारावरील नमूद पुरवठादारास दिले. परंतु, सदर दर करारात दि.१६.०२.२०१५ रोजी सुधारणा करण्यात आली व सदर सुधारणा दि.०१.०१.२०१५ पासून लागू करण्यात आली. त्यानुसार प्रोजेक्टरच्या खरेदीसंदर्भात वाढीव खर्चास मान्यता देण्याचे शासनाच्या विचाराधीन होते.

२. Director General of Supplies & Disposals च्या दर करारावर असलेल्या प्रोजेक्टर (१२८०X८०० W XGA, ANSi Lumen ३०००) ची किंमत पूर्वी रु.४०,५९५.९९ /- एवढी होती. दि.१६.०२.२०१५ च्या अॅमेडमेंटनुसार प्रोजेक्टरची किंमत वाढलेली असून त्याप्रमाणे किंमतीत प्रति नग रु.७७६.०९ (रुपये सातशे शहात्तर आणि पैसे नऊ मात्र) प्रमाणे आता प्रोजेक्टरची सुधारीत किंमत रु.४१,३७२.०० (रुपये एककेचाळीस हजार तीनशे बहात्तर मात्र) इतकी होत आहे. तसेच दि.१६.०२.२०१५ रोजीची अॅमेडमेंट पूर्वलक्षी प्रभावाने दि.०१.०१.२०१५ पासून लागू असल्याचे

DGS&D च्या दर करारात नमूद केले आहे. सबब, उपरोक्त रोजगार व स्वयंरोजगार संचालनालयासाठी व त्यांच्या अधिनस्त कार्यालयासाठी खरेदी करावयाच्या एका प्रोजेक्टर्सच्या खरेदीकरिता रु.७७६.०९/- (रुपये सातशे शहात्तर आणि नऊ पैसे फक्त) एवढा वाढीव खर्च होणार आहे. तरी, सदर खर्चास या शासन निर्णयान्वये मान्यता देण्यात येत आहे.

३. सदर मान्यता शासन निर्णय, वित्त विभाग, क्रमांक- विअप्र-१०.०८/प्र.क.७०/२००८/विनियम, दि.१५ मे, २००९ नुसार वित्तीय अधिकार नियम पुस्तिका, १९७८ मधील भाग-पहिला, उप-विभाग-दोन मधील अनु.२८-अ नियम क्र.७६ नुसार प्रशासनिक विभागाला असलेल्या अधिकारास अनुलक्षून व खालील अटीच्या अधिन राहून देण्यात येत आहे.

१) उपरोक्त यंत्रणेची खरेदी विहित कार्यपद्धतीनुसार करण्यात यावी.

२) यंत्र सामुग्री प्राप्त झाल्याखेरीज व ते निश्चित केलेल्या विनिर्दिष्टाप्रमाणे असल्याची खातरजमा केल्याखेरीज तसेच, यंत्रांच्या गुणवत्तेची खात्री पटल्याखेरीज कंपनीस रक्कम प्रदान करण्यात येऊ नये.

३) सदर यंत्रणेची नोंद संबंधित कार्यालयाच्या जडवस्तू संग्रह नोंदवहीत घेण्यात यावी.

४) उपरोक्त यंत्रणेची खरेदीही उपलब्ध निधीच्या मर्यादेत करण्यात यावी.

४. सदर खर्च लेखाशीर्ष मागणी क्र.झेड ए-०१, प्रधान लेखाशीर्ष-२२३०-कामगार व सेवायोजन, ०२-सेवायोजना सेवा, ००१-संचालन व प्रशासन,(०२)(०१) सेवायोजन कार्यालयात संगणित्वांची पद्धती सुरु करणे, १३ कार्यालयीन खर्च (योजनांतर्गत) (२२३०१०९२) अंतर्गत वित्तीय वर्ष २०१४-२०१५ मध्ये मंजूर करण्यात आलेल्या अर्थसंकल्पीय तरतूदीतून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०३२३१४३६३३७६०३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं.छ.तडवी)

अवर सचिव

प्रत,

१. महालेखापाल, (लेखा व अनुज्ञेयता/ लेखा परिक्षा), महाराष्ट्र-१/२, मुंबई/ नागपूर

२. अधिदान व लेखा अधिकारी, मुंबई

३. उप कोषागार अधिकारी, कोकण भवन, नवी मुंबई
४. निवासी लेखा परिक्षा अधिकारी, मुंबई
५. आयुक्त, रोजगार, स्वयंरोजगार व कौशल्य विकास, रोजगार व स्वयंरोजगार संचालनालय, कोकणभवन, नवी मुंबई
६. प्रधान सचिव, कौशल्य विकास व उद्योजकता विभाग यांचे स्वीय सहायक, मंत्रालय, मुंबई
७. वित्त विभाग, व्यय-१५, मंत्रालय, मुंबई
८. नियोजन विभाग, का-१४७१, मंत्रालय, मुंबई
९. कक्ष अधिकारी (रोस्वरो-२), कौशल्य विकास व उद्योजकता विभाग, नवीन मंत्रालय, मुंबई -०१
१०. निवड नस्ती (रोस्वरो-१)